

فقہائے سیدہ ۳

حضرت خاریج بن زید رحمۃ اللہ علیہ

مولانا حافظ محمد اسحاق صاحب صدر مدرس تقویۃ الاسلام لاہور

نام و نسب | خاریج بن زید نام، ابو زید کنیت سنہ ۳ھ کو امیر المؤمنین حضرت عثمان رضی اللہ عنہ کی خلافت میں مدینہ طیبہ میں پیدا ہوئے۔ آپ رسول اللہ صلی اللہ علیہ وسلم کے خلیل القدر صحابی حضرت زید بن ثابت رضی اللہ عنہ کے تحت جگہ میں۔ اور انصار کے قبیلہ بنو نجار سے تعلق رکھتے ہیں آپ کے والد حضرت زید کا تب دوحی ہیں۔ جب رسول اللہ صلی اللہ علیہ وسلم ہجرت کر کے مدینہ منورہ تشریف لائے اس وقت حضرت زید کی عمر گیارہ سال تھی بڑے ذہین و فطین تھے۔ ابتدا میں جب کوئی مسلمان سریانی زبان نہیں جانتا تھا اہل کتاب سے خط و کتابت کرتے وقت آپ حضرت صلی اللہ علیہ وسلم کو یہودیہ کی طرف رجوع کرنا پڑتا تھا۔ مگر ان کے نبوت باطن کی وجہ سے آپ کو ان پر اعتقاد نہیں تھا۔ اس لئے حضرت زید کو سریانی زبان سیکھنے کا حکم دیا تو انہوں نے صرف پندرہ دن میں یہ زبان سیکھ لی۔ اور انہی استعداد پیدا کرنی کہ اس میں بخوبی خط و کتابت کر سکتے تھے اس کے بعد رسول اللہ صلی اللہ علیہ وسلم کی اہل کتاب سے جملہ خط و کتابت آپ کی وساطت سے ہوتی تھی بلکہ

صغیر سن کی وجہ سے آپ جنگ بدر و احد میں شرکت نہیں ہو سکے۔ پہلے پہل جنگ احزاب میں حصہ لیا۔ اس کے بعد تمام غزوات میں رسول اللہ صلی اللہ علیہ وسلم کے ہمراہ رہے۔ غزوہ تبوک میں اپنے قبیلہ بنو نجار کے علمبردار تھے۔ حضرت صلی اللہ علیہ وسلم کی زندگی میں پورا قرآن حکیم حفظ کر لیا تھا۔ اور ان کے حق میں آپ نے فرمایا تھا۔

من احب ان یقرأ القرآن غضا فلیقرأہ لغیراۃ زیدؓ۔

یہی وجہ ہے کہ جب ہمد صدیقی میں قرآن حکیم کو کتابی شکل میں مرتب کرنے کی شدت ضرورت محسوس کی گئی تو حضرت ابو بکر صدیق رضی اللہ عنہ کی نگاہ انتخاب ان پر پڑی اور ان کو اس

لہ الاصابہ ص ۲۳ و تہذیب تاریخ ابن مسعود ص ۲۲۳ لہ حوالہ مذکور سے ایضاً ص ۲۴۵

خدمت پر مامور فرمایا جسے انہوں نے باہن و جوجہ سرانجام دیا۔ اور قرآن حکیم کے جامع اول کو اونچے لقب سے سرفراز ہوئے۔ امیر المؤمنین حضرت عثمانؓ نے اپنی خلافت میں قرآن مجید نقل کرنے کے سلطنت کے ہر حصہ میں بھیجنے کے لئے چار آدمیوں کی جو کٹی مقرر فرمائی تھی آپ اس کے بھی رکن رکین تھے۔

علم میراث میں آپ کو بڑا ادراک حاصل تھا خود رسول اللہ صلی اللہ علیہ وسلم نے اغرضکم ذین کہہ کر اس کی تصدیق فرمائی ہے۔ تھے حساب میں بھی آپ کی استعداد قابل رشک تھی۔ اسی لئے فاروق اعظم نے آپ کو جنگ یربک کی غنیمتیں تقسیم کرنے پر مامور فرمایا تھا۔ اور حضرت عثمانؓ کی خلافت میں تو آپ بیت الملل کے انچارج یا بالفاظ دیگر وزیر خزانہ تھے۔

حضرت عمرؓ اور حضرت عثمان کے نزدیک آپ کی قدر و منزلت کا یہ حال تھا کہ جب یہ اپنی اپنی خلافت میں حج یا کسی دوسرے سفر پر مدینہ سے باہر جاتے تو ان کو قائم مقام خلیفہ مقرر کر جاتے تھے۔ تھے حضرت عمرؓ تو اکثر سفر سے واپس آ کر انہیں خرم کا ایک باغ بطور جاگیر عطا فرمایا کرتے تھے۔ تھے الغرض حضرت زید بیت سی خرمیوں کے مالک تھے۔ جب ان کی وفات کے بعد انہیں احد میں اتارا گیا تو حضرت عبد اللہ بن عباس نے انہیں لگے جو شخص علم کو ٹٹا دیکھنا چاہتا ہے وہ دیکھ لے کہ علم اس طرح ٹٹا ہے واللہ۔ آج بہت بڑا علم دفن کر دیا گیا ہے۔ تھے حضرت ابو ہریرہؓ نے فرمایا آج امت کا ایک نامی گرامی عالم انتقال کر گیا ممکن ہے اللہ تعالیٰ ابن عباس کو ان کا جانشین اور خلیفہ بنا دے۔ حضرت حسان بن ثابت نے آپ کے مرثیہ میں کہا۔

منن لفقوا فی بعد حسان وابنہ ومن للمعانی بعد زید بن ثابت

حسان اور اس کے بیٹے کی وفات کے بعد شعرون کہے گا۔ اور زید بن ثابت کے

بعد اب علم کے معانی کون بیان کرے گا؟

حضرت خارجہ کی تعلیم و تربیت | حضرت زید ہمیشہ اونچے اور ممتاز عہدوں پر فائز رہے

اس لئے کافی خوشحال تھے۔ اللہ تعالیٰ کا دیا ہوا سب کچھ موجود تھا۔ معاشی پریشانیوں سے

۲۳ ص ۲۳۱ تہذیب الاسامہ ص ۲۱۱ سے حوالہ مذکور ہے۔ الاصابہ ص ۲۳۱ سے تہذیب التہذیب ص ۲۳۱

پوری طرح آزاد تھے۔ یہی وجہ ہے کہ آپ کے تحت جگہ حضرت خارجہ کو دلجمعی اور سکون خاطر کے ساتھ اعلیٰ تعلیم حاصل کرنے کا موقع ملا۔ سن رشد کو پہنچنے کے بعد دوسرے صحابہ کے بچوں کی طرح آپ بھی تحصیل علم میں مصروف ہوئے۔ اعلیٰ سے اعلیٰ تعلیم حاصل کرنے کے موافق گھر میں ہی موجود تھے۔ جب طوحی مدینہ طیبہ میں آنحضرت صلی اللہ علیہ وسلم کے فیض یافتہ جلیل القدر صحابہ کی کمی نہیں تھی۔ آپ نے ان کے سامنے زانوئے تلمذتہ کیا اور ان کے علم و ہنر کو اپنے قلب و دماغ میں محفوظ کرنے میں کوئی کسر اٹھانہ رکھی۔ کلمہ حکمت کو اپنی گمشدہ متاع جان کہہ کر جگہ سے حاصل کرنے کی اس قدر جان تڑپ کو شش کی کہ عنفوان شباب میں ہی آپ نے اہل علم میں اپنا ایک مقام پیدا کر لیا پھر جوں جوں زمانہ گزرتا گیا آپ کے علم میں سمندر کی سی وسعت پیدا ہوتی گئی۔ حتیٰ کہ وہ دن آیا کہ آپ کا شمار گنتی کے ان چند علماء میں ہونے لگا جن کو دنیا فقہائے سبعہ کے نام سے جانتی ہے۔ امت کا اتفاق ہے کہ اس زمانے میں باوجود ماہر اور قابل ترین علماء کی فراوانی کے علیٰ برزخی۔ فقہی تفوق اور اجتہادی استعداد کا یہ مقام ان سات حضرات کے علاوہ کسی دوسرے کے حصے میں نہیں آیا۔

اساتذہ آپ کو اپنے والد حضرت زید، والدہ ام سعد بن سعد بن ربیع اور چچا زید بن ثابت کے علاوہ بہت سے عظیم المرتبت صحابہ و تابعین سے شرف تلمذ حاصل ہے۔ چہند کے اساتذہ گرامی درج ذیل ہیں۔

حب رسول اللہ صلی اللہ علیہ وسلم حضرت اسامہ بن زید۔ حضرت سہیل بن سعد حضرت عبدالرحمان بن ابی عمرہ اور ام العلاء انصاریہ وغیرہ رضوان اللہ تعالیٰ علیہم اجمعین۔

حدیث و فقہ میں تجسس علوم شریعت میں آپ کو کامل دسترس حاصل تھی۔ علمائے اسلام نے حدیث و فقہ میں آپ کے تبحر اور مرتبہ عالیہ کا کھلے دل سے اعتراف کیا ہے۔ نیز کتاب و سنت اور دیگر متعلقہ علوم کی نشر و اشاعت میں آپ کی مساعی جمیلہ کو نہایت شاندار الفاظ میں خراج تحسین ادا کیا ہے۔ امام لودوی فرماتے ہیں۔

آپ علم میں کمال کو پہنچے ہوئے تھے
مرتبہ امامت پر فائز تھے آپ کی

کان اماماً بارعاً فی العلم
والفقوا علی توئیقہ و

توثیق اور جلالیت قدر پر علماء کا اتفاق
ہے، مدینہ کے فقہائے سلبوعین سے ہیں

آپ لائق اعتماد و ثقہ اور بہت حدیث
بیان کرنے والے تھے۔

امام الجرح والتعدیل حضرت یحییٰ بن معین نے آپ کو مدینہ طیبہ کے اونچے طبقہ کے
محدثین میں شمار کیا ہے۔
حافظ ابن کثیر لکھتے ہیں۔

آپ کا شمار مدینہ کے ان معدودے چند
فقہاء میں ہے جو انجلیوں پر گئے جاتے ہیں
اور فقہائے سلبوعین سے ہیں جن کے
اقوال پر فتوے کا دار و مدار ہے۔

هو من فقهاء المدينة المدونة
احد الفقهاء السبعة الزمن
مدار الفتوى على قولهم

آپ چوٹی کے علماء اور فقہاء میں سے ہیں۔

امام ذہبی فرماتے ہیں
احد الفقهاء من كبار العلماء
فاضی ابن خلکان لکھتے ہیں۔

خارجہ جلیل القدر تابعی اور فقہائے
سلبوعین کے رکن ہیں انہوں نے حضرت
عثمان کا زمانہ پایا ہے۔

كان خارجة تابعياً جليل القدر
ادرک عثمان هو احد الفقهاء
السبعة

ابن خراش فرماتے ہیں۔

جن لوگوں کا نام خارجہ ہے حضرت خارجہ بن زید
ان سب فیلسفیت اور فزوقیت حاصل ہوئے۔

خارجة رجل من كل من السمر
خارجہ

۱۔ تہذیب الاسماء ج ۱ ص ۱۹۲ سے تہذیب تاریخ ابن عساکر ج ۲ ص ۲۵۰ کے البدایہ ج ۱ ص ۱۸۰

۲۔ تذکرہ صفحہ ۸۶ جلد ۱ ص ۱۶۱ کے تہذیب التہذیب ص ۳۹۹ کے شذرات الذہب ص ۱۱۸

ابن الحجاج غلبی لکھتے ہیں

خارجتہ بن زید الانصاری المدنی

المفتی احد الفقہاء السبعۃ تفقہ

علی والدہ

خارجہ مدینہ طیبہ کے مفتی اور فقہاء سبعہ

میں سے ایک ہیں، آپ نے علم فقہ

اپنے والد سے حاصل کیا تھا۔

مسند ورس | دوسرے محدثین کرام اور فقہائے عظام کی طرح آپ نے بھی تحصیل علم سے فارغ ہونے کے بعد مسند تدریس کو رونق بخشی جیات گرانایہ کا ایک ایک لمحہ نال اللہ ذوال الرسول کی صدا میں بلند کرنے کے لئے وقف کر دیا۔ مدینہ طیبہ میں علم و عرفان کے دریا بہا دیئے جس سے مقامی اور بیرونجات کے طلبانے اپنی اپنی حاجت اور اپنی اپنی استعداد کے مطابق فیوض حاصل کئے۔

افتاد | تعلیمی و تدریسی مشاغل کے ساتھ ساتھ تقسیم میراث، فتویٰ نویسی اور وثیقہ نویسی کے فرائض بھی آپ سے متعلق تھے۔ یہ ایسے مشکل اور کٹھن شعبے ہیں کہ بجز جوڑی کے معدودے چند آدمیوں کے کسی کو ان سے کماحقہ عہدہ برآ ہونے کی کم ہی ہمت ہوتی ہے۔ یہی وجہ ہے کہ مدینہ شریف میں حضرت خارجہ اور طلحہ بن عبد اللہ بن عوف دو ہی شخص تھے جن کی طرف ہر لوگ اس سلسلہ میں رجوع کرتے تھے مصعب بن عبد اللہ فرماتے ہیں۔

لوگ خارجہ بن زید اور طلحہ بن عبد اللہ

سے فتویٰ طلب کرتے تھے اور ان کے

فتوے سے مطمئن ہو جاتے تھے۔ یہی

دونوں اہل میراث کے درمیان مکانات

بانات اور دیگر قسم کا مال بھی تقسیم کرتے تھے

لوگ وثیقہ جات اور دوسری ضروری دستاویزات

بھی انہی سے لکھواتے تھے۔

کان خارجتہ و طلحۃ بن عبد اللہ

بن عوف فی ذمہما یستفتیان

وینتہی الناس الی تولہما

و یقتسمان المیراث بین

اہلہما من اللہ و الدور و النخل

والاموال و یکتیان الوثائق

لناس

حافظ ابن کثیر لکھتے ہیں۔

آپ مدینہ طیبہ کے مفتی علم فرائض کے عالم اور

وکان یفتی بالمدینۃ وکان عالماً

تقسیم میراث کے خصوصی ماہر تھے۔

بالفرائض و تقسیم المیراث لہ

سلیمان بن عبدالرحمان فرماتے ہیں۔

مدینہ منورہ میں ہجرت اور انصار میں

اددکتہ رجالاً من المهاجرین

بہت لوگ فتوے دیتے تھے انصار میں

و دجالاً من الانصار لیتقنون

حضرت خارجہ کو اس فن میں ممتاز مقام حاصل

بالمدينة من الانصار خارجة

تھا پھر اس نے ایک ایک کا نام بتایا۔

ثم ذکرہم

حلقہ کے نزدیک قدر و منزلت | علماء میں آپ کے مرتبہ و مقام کا بالا جمال ذکر پہلے ہو

چکا ہے۔ امراء سلاطین کے نزدیک بھی آپ کی بڑی قدر و منزلت تھی حضرت عمر بن

عبدالعزیز کی مجلس شوریٰ کے تو آپ رکن تھے ہی۔ حضرت امیر معاویہ بھی آپ کا بہت

احترام کرتے تھے۔ ایک دفعہ آپ ایک قتل کے سلسلہ میں انصار کے وفد کے ہمراہ حضرت معاویہ

کی خدمت میں حاضر ہوئے۔ انہوں نے ان کے مطالبات بڑے غور سے سنے اور گورنر

مدینہ سعید بن عباس کی طرف ان کی داد رسی کا فرمان جاری کیا جس کے دیکھتے ہی سعید نے ان

کا حق انہیں دلویا۔

عام حالات | آپ خوبصورت اور بلند و بالا تھے۔ بائیں ہاتھ میں انگوٹھی پہنتے تھے۔ خنز

کی چادر اور کنبہ سے رنگا ہوا کبلا اڑھتے تھے۔ سر پر سفید عامر باندھتے تھے۔ کثرتِ سجد کی وجہ

سے پیشانی پر سیاہ داغ نمودار ہو گئے تھے۔ آپ نے اپنی پوری زندگی مدینہ طیبہ میں بسر کی مگر

گاہے گاہے اموی حکومت کے دارالخلافہ دمشق میں تشریف لے جاتے تھے۔ وہاں آپ کا

ذاتی مکان تھا جب وہاں جانے کا اتفاق ہوتا تو اس میں فرودکش ہوتے۔

اولاد | آپ صاحبِ اولاد تھے۔ آپ کے ہاں زید، عمر، عبداللہ اور محمد چار لڑکے اور حبیبہ

حبیبہ، ام حنی اور ام سلیمان چار لڑکیاں پیدا ہوئیں ان سب کی والدہ ام عمر و بنت حسنہ

انصاریہ بخاریہ تھیں۔

تلاذہ | آپ سے مقامی اور بیرونی بہت سے لوگوں نے علم حاصل کیا۔ ان سے مندرجہ ذیل

لہ البدایہ ص ۱۸ ج ۴ طہ تہذیب تاریخ ابن عساکر ص ۲۵ طہ ایضاً ص ۲۲

خصوصیت سے قابل ذکر ہیں۔

حضرت سالم بن عبداللہ، آپ کا ہا جنرا وہ سلیمان، بھتیجے سعید بن سلیمان بن زید اور قیس بن سعد بن زید، عبداللہ بن عمرو بن عثمان، محمد بن عبداللہ، خالد بن عوف، عثمان بن حکیم، مطلب بن عبداللہ، ابوبکر بن عمرو بن حزم، امام ابن شہاب زہری اور ابوالزناد وغیرہ رضوان اللہ علیہم اجمعین۔

وفات | جب عمر کا سا ہوا، ۷۰ مندر لیں طے کر چکا تو آپ نے خواب میں دیکھا کہ آپ نے تتر سیٹھ جیسا تعمیر کی ہیں۔ فارغ ہو کر پچھے ہٹے ہی تھے کہ سب دعوام سے زمین پر آ رہی آپ نے فرمایا میری عمر کے بھی تتر سال پورے ہو چکے ہیں۔ چنانچہ چند ہی دن گذرے تھے کہ آپ تتر سال عمر پا کر حضرت عمر بن عبدالعزیز کے عہد خلافت میں سنہ ۷۰ کو اللہ تعالیٰ کو پیارے ہو گئے۔ انا للہ وانا الیہ راجعون۔

حضرت عمر بن عبدالعزیز کو آپ کی وفات کی خبر ملی تو فرمایا
 خدا! ان کی وفات سے سرحد اسلام
 واللہ شلمۃ فی الاسلام
 میں شگاف پڑ گیا ہے۔

تغمده اللہ تعالیٰ

(بقیہ از صفحہ ۴۳۹)

یہ نتیجہ ضرور نکلتا ہے کہ حدیث کے ساتھ قرآن کا بھی اعتماد اٹھ جائے کیونکہ جن اصحاب رسول کی روایت و نقل کے توسط سے ہمیں قرآن ملا ہے انہیں اصحاب کرام کے نقل و روایت سے ہمیں امامیث بھی پہنچی ہیں۔ تو اگر وہ نقل و روایت اور ضبط و حفاظت کے معاملہ میں تحریف کے شوگر تھے تو جس طرح امامیث پر اعتماد کرنا درست نہیں رہا اسی طرح ان غیر محتاط صحابہ کرام کے نقل و روایت سے آئی ہوئی آیات قرآن کریم کا بھی اعتبار نہ رہا۔ دیکھا آپ نے کہ انکار حدیث قرآن تک بھی پہنچ گیا۔ ع
 آگے آگے دیکھتے ہوتا ہے کیا

(باقی)

كَبُرَتْ كَلِمَةً مَخْرُجٍ مِنْ أَفْوَاهِهِمْ